

# विधानसभा अध्यक्ष देवनानी ने विधानेश्वर महादेव मंदिर में पूजा-अर्चना की

## देवनानी ने कहा कि सोमनाथ केवल एक मंदिर नहीं, बल्कि भारत की सनातन आत्मा व संस्कृति का जीवंत प्रतीक है

जयपुर। विधानसभा अध्यक्ष वासुदेव देवनानी ने सोमवार को सोमनाथ अमृत महोत्सव और सोमनाथ स्वाभिमान पर्व पर यहां राजस्थान विधानसभा परिसर स्थित विधानेश्वर महादेव मंदिर में शिव अभिषेक और विधिवत पूजा-अर्चना की। देवनानी ने प्रदेश की सुख-समृद्धि, शांति एवं खुशहाली की कामना की। उन्होंने भावान शिव से समस्त प्रदेशवासियों के मंगलमय जीवन की प्रार्थना की।



विधानसभा अध्यक्ष वासुदेव देवनानी ने विधानेश्वर महादेव मंदिर में शिव अभिषेक किया।

**■ भारतीय सांस्कृतिक व आध्यात्मिक इतिहास का पावन पर्व - देवनानी**

राष्ट्र की सांस्कृतिक स्मृति और आत्म विश्वास को नई शक्ति प्रदान की। विधानसभा अध्यक्ष देवनानी ने कहा कि भारत की वैदिक एवं सनातन परंपरा सदैव विश्वकल्याण, शांति और मानवता के उन्धान का संदेश देती है। सोमनाथ की पावन धरा उसी शाश्वत सांस्कृतिक चेतना का पवित्र स्थल है। आज जब भारत 2047 की ओर बढ़ रहा है तब सोमनाथ से जुड़े यह सभ्यतागत मूल्यों और भी अधिक प्रासंगिक हो जाते हैं। उन्होंने कहा कि यह दिवस आने वाली पीढ़ियों को अपने इतिहास, संस्कृति और आध्यात्मिक मूल्यों से जोड़ता रहेगा। इस मौके पर विधायकगण, प्रमुख सचिव भारत भूषण शर्मा, विशिष्ट सहायक के. के. शर्मा सहित विधान सभा के अधिकारीगण व कर्मचारीगण मौजूद रहे।

अपने गौरव के साथ खड़ा हुआ है, जो भारतीय समाज की अटूट श्रद्धा और आत्मबल को दर्शाता है। विधानसभा अध्यक्ष देवनानी ने कहा कि वर्ष 2026 सोमनाथ मंदिर के इतिहास में विशेष महत्व रखता है। उन्होंने कहा कि एक ओर जहां मंदिर के पुनर्निर्माण और प्राण-प्रतिष्ठा के 75 वर्ष पूर्ण होने के उपलक्ष्य में सोमनाथ अमृत महोत्सव मनाया जा रहा है, वहीं दूसरी ओर

सोमनाथ मंदिर पर किए गए आक्रमण और विध्वंस को घटना के भी एक हजार वर्ष पूरे हुए हैं। सोमनाथ मंदिर का पुनर्निर्माण स्वतंत्र भारत की सांस्कृतिक अस्मिता के पुनर्जागरण का ऐतिहासिक अध्याय है। देश के लौहपुरुष सरदार वल्लभभाई पटेल ने मंदिर पुनर्निर्माण का संकल्प लिया था, जिसे 11 मई 1951 को भारत के प्रथम राष्ट्रपति डॉ. राजेन्द्र प्रसाद की उपस्थिति में हुई प्राण प्रतिष्ठा ने पूरे

# मुख्यमंत्री ने विद्यार्थियों, शिक्षकों एवं युवा उद्यमियों से संवाद किया

जयपुर। मुख्यमंत्री भजनलाल शर्मा ने कहा कि जिसके मन में जिज्ञासा है, वही व्यक्ति मुश्किलों को परा कर अपने उद्देश्य को प्राप्त करता है। उन्होंने आह्वान करते हुए कहा कि युवा नवाचारों के जरिए राजस्थान को तकनीक में ग्लोबल लीडर बनाएं एवं भारत को आत्मनिर्भर बनाने की दिशा में कार्य करें। मुख्यमंत्री ने सोमवार को जयपुर के बिड़ला ऑडिटोरियम में राष्ट्रीय प्रौद्योगिकी दिवस पर आयोजित राज्य स्तरीय समारोह को संबोधित किया। उन्होंने कहा कि 11 मई का दिन इतिहास में केवल एक तारीख नहीं, बल्कि आत्मविश्वास, आत्मनिर्भरता और राष्ट्रीय गौरव का प्रतीक है। वर्ष 1998 में इसी दिन योजनाओं पर परामुखा परीक्षण कर भारत ने विश्व को यह संदेश दिया था कि हम विज्ञान,

- मुख्यमंत्री भजनलाल शर्मा ने ब्रह्मगुप्त पुरस्कार शुरू करने की घोषणा की
- मुख्यमंत्री ने प्रदर्शनी में नवाचारों का अवलोकन कर प्रतिभागियों का उत्साहवर्धन किया

अनुसंधान और तकनीकी क्षमता में किसी से कम नहीं है। इस उपलब्धि में भारत रत्न अटल बिहारी वाजपेयी का अद्भुत साहस, दूरदृष्टि और भारत रत्न डॉ. एपीजे अब्दुल कलाम का वैज्ञानिक योगदान अतुलनीय रहा। कार्यक्रम के दौरान मुख्यमंत्री ने प्रदेश के साइंस क्लब्स से वीडियो कॉन्फ्रेंसिंग के माध्यम से जुड़े विद्यार्थियों के अलावा शिक्षकों एवं युवा उद्यमियों से संवाद किया। उन्होंने युवाओं को तकनीक और नवाचार के

साथ राष्ट्रसेवा और जनसेवा के संकल्प की शपथ भी दिलाई। इससे पहले उन्होंने विज्ञान एवं प्रौद्योगिकी विभाग द्वारा आयोजित प्रदर्शनी में विभिन्न संस्थानों की ओर से किए गए नवाचारों का अवलोकन किया और प्रतिभागियों का उत्साहवर्धन किया। इस अवसर पर मुख्यमंत्री ने महान गणितज्ञ एवं खगोलशास्त्री ब्रह्मगुप्त के नाम पर राजस्थान में ब्रह्मगुप्त पुरस्कार शुरू करने की घोषणा की। यह पुरस्कार विज्ञान, गणित, नवाचार एवं अनुसंधान

के क्षेत्र में उत्कृष्ट योगदान देने वाले प्रतिभाशाली व्यक्तियों, वैज्ञानिकों और विद्यार्थियों को प्रदान किया जाएगा। इसके अलावा मुख्यमंत्री ने युवाओं के लिए जयपुर के कोचिंग हब में इन्वेषन सेंटर स्थापित करने की घोषणा भी की।

संसदीय कार्य मंत्री जोगाराम पटेल ने कहा कि हमारा युवा केवल शिक्षा तक सीमित नहीं होकर नवाचार से भविष्य को नई दिशा देने की ताकत रखता है। प्रधानमंत्री के मार्गदर्शन में हमारा देश मेक इन इंडिया के साथ लगातार आत्मनिर्भर बनने की दिशा में कार्य कर रहा है। मुख्यमंत्री के नेतृत्व में राज्य सरकार भी ई-गवर्नेंस के साथ सुशासन एवं समावेशी विकास को प्राथमिकता देते हुए विभिन्न क्षेत्रों में नवाचार को प्रोत्साहित कर रही है।

## तेज रफ्तार ट्रक ने गाय को टक्कर मारी

जयपुर। मुहाना थाना इलाके में स्थित किरां की ढाणी में तेज रफ्तार ट्रक ने सड़क किनारे चारा खा रही गाय को जोरदार टक्कर मार दी। जिससे गोवंश ने मौके पर ही दम तोड़ दिया।

स्थानीय लोगों ने शराब के नशे में चुत वाहन चालक को मौके पर पकड़ लिया। लेकिन शांति वाहन चालक अपने वाहन को मौके पर छोड़कर फरार हो गया। जिसके बाद गोवसेवकों ने आक्रोश फैल गया और गोकुल वाटिका को सेवा समिति के जुड़े नरेंद्र कुमार अपने कुछ कार्यकर्ताओं ने थाने पहुंचे और थाना प्रभारी गुरु भूपेंद्र सिंह को ज्ञापन सौंपा और फरार वाहन चालक को गिरफ्तार करने की मांग की।

गोवसेवकों की सूचना पर मौके पर पहुंची पुलिस ने किरां की ढाणी से वाहन जब्त कर चालक के खिलाफ मामला दर्ज कर लिया। पुलिस ट्रक के राजस्थान नंबर के आधार पर वाहन चालक की तलाश में जुटी है।

## पंचायत-निकाय चुनाव टालने वाले प्रार्थना पत्र पर फैसला सुरक्षित

जयपुर। राजस्थान हाईकोर्ट ने प्रदेश में पंचायत और निकाय चुनाव टालने से जुड़े मामले में राज्य सरकार और राज्य चुनाव आयोग के प्रार्थना पत्रों पर सुनवाई पूरी कर अपना फैसला सुरक्षित रख लिया है। एक्टिंग सीजे संजीव प्रकाश शर्मा और जस्टिस संजीत पुरोहित की खंडपीठ ने यह आदेश पूर्व विधायक संयम लोबा व गिरिराज सिंह देवदा की याचिका में दायर दोनों प्रार्थना पत्रों पर सुनवाई करते हुए दिए।

प्रार्थना पत्र में राज्य सरकार की ओर से महाधिवक्ता राजेंद्र प्रसाद ने कहा कि अक्टूबर-दिसंबर में कई पंचायत समितियों और जिला परिषदों का कार्यकाल खत्म हो रहा है। उनके कार्यकाल समाप्त के बाद चुनाव कराना बेहतर होगा और इससे वन स्टेट-वन इलेक्शन की धारणा को भी बल मिलेगा। इसके अलावा कोर्ट के आदेश की पालना के लिए हर संभव प्रयास किया गया, लेकिन वर्तमान परिस्थितियां ऐसी हैं कि 15 अप्रैल तक चुनाव कराना संभव नहीं हो सका।

## खाद्य सुरक्षा विभाग ने लिए दूध के नमूने

जयपुर। राज्य सरकार के शुद्ध आहार मिलावट पर वार अभियान के तहत खाद्य सुरक्षा विभाग ने मिलावटी दूध के कारोबार के खिलाफ बड़ी कार्रवाई करते हुए जयपुर में विभिन्न स्थानों पर औषक निरीक्षण कर दूध के नमूने लिए। ग्रीष्म ऋतु को देखते हुए चलाए जा रहे विशेष अभियान के तहत यह कार्रवाई आयुक्त डॉ. टी. शुभमंगला के निदेशन और अभिहित अधिकारी डॉ. रवि शेखावत के नेतृत्व में की गई।

खाद्य सुरक्षा विभाग द्वारा गठित दो विशेष दलों ने 10 मई की देर रात तक विभिन्न क्षेत्रों में निरीक्षण अभियान चलाया। इस दौरान दूध संग्रहकर्ता शंकर जाट निवासी सिंगोद खुर्द तथा विजेन्द्र कुमार यादव निवासी गोविंदगढ़, चौमू के यहां से जांच के लिए दूध के नमूने लिए गए।

कार्रवाई के दौरान अधिकारियों ने संग्रहकर्ताओं के यहां संकलित दूध के छोटों की भी पहचान की, ताकि मिलावटी दूध के नेटवर्क तक पहुंच बनाई जा सके।

## आईपीएल मैच पर ऑनलाइन सट्टा लगाने वाले छह सटोरिए गिरफ्तार

जयपुर। आईपीएल-2026 के दौरान ऑनलाइन क्रिकेट सट्टेबाजी के खिलाफ चलाए जा रहे अभियान में करणी विहार थाना पुलिस और जिला स्पेशल टीम (डीएसटी) पश्चिम में संयुक्त कार्रवाई करते हुए छह सटोरियों को गिरफ्तार किया है। पुलिस ने आरोपितों के कब्जे से चार लैपटॉप, 21 मोबाइल फोन सहित सट्टेबाजी में प्रयुक्त अन्य इलेक्ट्रॉनिक उपकरण और लाखों रुपए के हिसाब-किताब से जुड़ी सामग्री बरामद की है। पुलिस उपायुक्त जयदेव पश्चिम प्रशांत किरण ने बताया कि

**■ पुलिस ने आरोपितों के कब्जे से चार लैपटॉप, 21 मोबाइल फोन सहित सट्टेबाजी में प्रयुक्त अन्य इलेक्ट्रॉनिक उपकरण और लाखों रुपए के हिसाब-किताब से जुड़ी सामग्री बरामद की**

आईपीएल मैचों पर ऑनलाइन सट्टेबाजी की लगातार मिल रही शिकायतों के बीच करणी विहार थाना पुलिस को सूचना मिली थी कि धावास स्थित बालाजी हाईस्ट्रस मल्टी स्टोरी बिल्डिंग के फ्लैट नंबर-105 में अवैध रूप से ऑनलाइन सट्टा संचालित किया जा रहा है। सूचना के आधार पर पुलिस ने सर्च वॉरेंट प्राप्त कर फ्लैट पर दबिस्त दी।

मौके पर आरोपित राजस्थान रॉयल्स और गुजरात टाइटंस के बीच चल रहे आईपीएल टी-20 मैच पर चार लैपटॉप, 21 मोबाइल फोन, सात नेटवर्क तथा सट्टे से संबंधित अन्य सामग्री बरामद की है।

(40), नवीन आचार्य (41), पवन आसवानी (35), सत्री खटवानी (32), होरा सिंह (32) और संजय शेर (33) को गिरफ्तार किया। सभी आरोपित जोधपुर के विभिन्न क्षेत्रों के निवासी बताए गए हैं। प्रारंभिक जांच में सामने आया कि आरोपित मोबाइल फोन और ज़ूम एप्लीकेशन के जरिए ग्राहकों से संपर्क कर अंकों के आधार पर रुपए दांव पर लगा रहे थे। पुलिस ने मौके से चार लैपटॉप, 21 मोबाइल फोन, सात नेटवर्क तथा सट्टे से संबंधित अन्य सामग्री बरामद की है।

## नीट पेपर लीक की खबरों ने लाखों बच्चों का भरोसा तोड़ा : जूली

जयपुर। विधानसभा में नेता प्रतिपक्ष टीकाराम जूली ने नीट परीक्षा के पेपर लीक होने संबंधी खबरों पर गहरी चिंता व्यक्त करते हुए इसे देश और प्रदेश के लाखों होनहार बच्चों के भविष्य के साथ खिलवाड़ बताया है। जूली ने कहा कि इस पूरे प्रकरण में राजस्थान के सीकर और अन्य स्थानों का नाम प्रमुखता से आना बेहद चिंताजनक और दुर्भाग्यपूर्ण है। आज प्रदेश के लाखों परीक्षार्थी और उनके अभिभावक गहरे संशय और मानसिक तनाव में हैं। उन्होंने मांग की है कि इस पूरे मामले की उच्च स्तरीय और निष्पक्ष जांच सुनिश्चित की जाए ताकि पदों के पीछे छिपे असली दौड़ियों को बेनकाब किया जा सके।

**■ टीकाराम जूली ने कोटा में प्रस्ताओं की मौत पर गहरा दुःख, न्याय दुखांतिका की न्यायिक जांच होनी चाहिए**

सोख दे रहे हैं और सोना न खरीदने जैसी बातें कह रहे हैं। वहीं, कोटा में प्रस्ताओं की मौत पर गहरा दुःख जताते हुए जूली ने इस पूरी दुखांतिका की न्यायिक जांच की मांग की है। नेता प्रतिपक्ष ने राज्य सरकार पर हमला बोलते हुए कहा कि मुख्यमंत्री जी अपनी चुनावी जनसभाओं में बड़े-बड़े दावे करते थे कि उनकी सरकार के समय पेपर लीक नहीं हुए। लेकिन हकीकत आज सबके सामने है। जूली ने सवाल उठाया कि इससे पहले भी ओएमआर शीट में हुई गड़बड़ियों को लेकर सरकार ने आज तक स्थिति साफ क्यों नहीं की? ओएमआर शीट घोटाले पर छाई चुप्पी के बीच अब नीट पेपर लीक की खबरों ने सरकार के दावों की पोल खोल दी है। उन्होंने कहा कि केवल मंचों से भाषण देने और धरातल पर

पारदर्शी व्यवस्था लागू करने में बड़ा अंतर होता है, जिसका खामियाजा आज युवा भुगत रहे हैं। जूली ने कहा कि यह वही भाजपा है जिसने पूर्व में पेपर लीक जैसे संवेदनशील मुद्दों पर जमकर राजनीति की और प्रदेश के युवाओं को गुमराह कर सता की सौंदी चढ़ी। आज जब इनके राज में नीट जैसी प्रतिष्ठित परीक्षा का पेपर लीक होने की खबरें आ रही हैं, तो इनका दोहरा चेहरा उजागर हो गया है। उन्होंने कड़े शब्दों में कहा कि ऐसे संवेदनशील मामलों पर राजनीति नहीं की जानी चाहिए थी, क्योंकि यह किसी दल का नहीं बल्कि देश के भविष्य का सवाल है। भाजपा ने पहले युवाओं को बरालया और अब खुद उन्हें के कार्यकाल में पेपर लीक के मामले सामने आ रहे हैं, जो इनकी प्रशासनिक विफलता का प्रमाण है।

## प्रत्येक जिले में कुशल चिकित्सकों की नियुक्ति हो : आयोग

जयपुर। राज्य मानवधिकार आयोग ने राज्य सरकार को कहा है कि प्रत्येक जिले के अस्पतालों में पर्याप्त कुशल चिकित्सकों की नियुक्ति सुनिश्चित की जाए और वहां संसाधन मुहैया करते हुए प्रभावी योजना को क्रियान्वित किया जाए, ताकि भविष्य में दुखद घटना से बचा जा सके। इसके साथ ही आयोग ने मुख्य सचिव, स्वास्थ्य सचिव और चिकित्सा निदेशक को नोटिस जारी कर कहा है कि वह प्रत्येक नागरिक को उचित चिकित्सा सुविधा सुलभ कराने की व्यवस्था सुनिश्चित करें और साथ ही प्रस्ताओं की मौत के मामले में तथ्यात्मक रिपोर्ट भी पेश करें। आयोग अध्यक्ष जस्टिस जीआर मूलचंदानी ने यह आदेश कोटा में प्रस्ताओं की मौत की घटना पर स्वयं प्रेरणा से प्रसन्नान लेते हुए दिए। आयोग ने कोटा कलेक्टर, सीएमएचओ और एमबीएम मेडिकल कॉलेज के प्राचार्य को निर्देश दिए हैं कि वे मामले में प्रभावित रोगियों की समुचित चिकित्सा सुविधा उपलब्ध कराते हुए आवश्यक मुआवजा प्रदान करना सुनिश्चित करें।

**■ आयोग ने मुख्य सचिव, स्वास्थ्य सचिव और चिकित्सा निदेशक को नोटिस जारी किया**

बढ़ गई है। आयोग के संज्ञान में आया है कि सवाई मानसिंह अस्पताल में रोगियों की संख्या एम्स, दिल्ली के चिकित्सालय से भी कहीं अधिक है। ऐसे में योग्य चिकित्सकों के साथ ही पर्याप्त पैरामेडिकल स्टाफ, नर्सिंग सुविधा और लैब सहित चिकित्सकों की संख्या बढ़ाना जरूरी हो गया है।

## विधानसभा अध्यक्ष देवनानी मुंबई जाएंगे

जयपुर। विधानसभा अध्यक्ष वासुदेव देवनानी मंगलवार को मुंबई जायेंगे। निर्धारित कार्यक्रम के अनुसार देवनानी मुंबई में बांद्रा वेस्ट स्थित बाल गंधर्व (रंग मंदिर) में आयोजित विश्व सिंधी हिंदू फाउंडेशन ऑफ एड्युकेशनल सर्विसेज की कोर कमेटी और सामान्य परिषद की बैठक में भाग लेंगे। देवनानी इस एड्युकेशनल के संरक्षक हैं। देवनानी वहां इस अवसर पर आयोजित युवा सम्मेलन को भी सम्बोधित करेंगे। मुंबई में आयोजित होने वाले मुख्यमंत्री देवेन्द्र फडणवीस होंगे। सांसद शंकर लालवानी इस एड्युकेशनल के मुख्य संरक्षक हैं। देवनानी मुंबई में विभिन्न सामाजिक, सांस्कृतिक एवं शैक्षणिक आयोजनों में भाग लेंगे तथा अनेक गणमान्य व्यक्तियों से शिष्टाचार भेंट करेंगे। मुंबई प्रवास के दौरान देवनानी भारतीय संस्कृति, शिक्षा एवं राष्ट्र निर्माण से जुड़े विषयों पर आयोजित कार्यक्रमों में सहभागीता करेंगे। साथ ही वे राजस्थान मूल के प्रवासी समाज के प्रतिनिधियों से भी संवाद करेंगे। देवनानी के मुंबई आगमन पर विभिन्न संस्थाओं एवं सामाजिक संगठनों द्वारा स्वागत किया जाएगा।

## साार-समाचार फायरिंग का इनामी बदमाश गिरफ्तार




जयपुर। ट्रांसपोर्ट नगर थाना पुलिस ने संगीन और गंभीर अपराधियों के खिलाफ चलाए जा रहे तीन दिवसीय राज्य स्तरीय विशेष अभियान के तहत मारपीट, महिला की लज्जा भंग करने और हत्या के इरादे से फायरिंग करने के मामले में पिछले 5 महीने से फरार चल रहे पांच हजार के इनामी बदमाश को भरतपुर से गिरफ्तार कर लिया है। पुलिस उपायुक्त (जयपुर पूर्व) रंजीता शर्मा ने बताया कि 21 दिसंबर 2025 की रात को परिवाडिया रसोमी बानो के साथ कुछ बदमाशों ने मारपीट की थी। आरोपियों ने महिला की लज्जा भंग करते हुए हत्या करने की नीयत से उस पर फायरिंग भी की थी। इस संदर्भ में ट्रांसपोर्ट नगर थाने में मामला दर्ज कर जांच शुरू की गई थी। वहीं मामले को गंभीरता को देखते हुए पुलिस ने त्वरित हथियार बरामद कर जेल भेज दिया था। उनमें के इनामी बदमाश आरोपी आबिद खान (59) निवासी आमागढ बस्ती दिल्ली बाईपास रोड जयपुर को मछली दरवाजा भरतपुर से दरस्याब कर गिरफ्तार किया। गिरफ्तार आरोपी से पुलिस अब आगे की पुछताछ कर रही है। इस इनामी बदमाश को सलाखों के पीछे पहुंचाने वाली टीम में थानाधिकारी अरुण कुमार, कांस्टेबल महेश, मोहम्मद शाहिद और कैलाश नेहरा शामिल रहे।

## युवक के अपहरण का प्रयास

जयपुर। मुहाना थाना इलाके में सुबह मॉनिंग वॉक पर निकले युवक का कार सवार बदमाशों ने अपहरण करने का प्रयास किया। लेकिन पीड़ित आरोपियों से भाग निकला। जिसके बाद कार सवार बदमाशों ने युवक को कुछ ही दूरी पर फिर से दबोच लिया और उसके साथ जमकर मारपीट की। जिसके बाद कार सवार बदमाश मौके से फरार हो गए। पीड़ित जैसे-तैसे थाने पहुंचा और घटना की जानकारी पुलिस को दी। पुलिस ने अज्ञात कार सवार बदमाशों के खिलाफ मारपीट व लूट के प्रयास का मामला दर्ज कर उनकी तलाश शुरू कर दी है। रिकी कांटे के पास एक तेज रफ्तार कार उसके पास आकर रुकी। जिसमें 5-6 लड़के नीचे उतरे और उसे पकड़कर जबरन मारपीट करने लगे। मारपीट के दौरान कुछ युवकों ने उसको तलाशी ली और जबरन उसे कार में बैठाने लगे। आरोपियों ने खुद को किडनेपर बताया और फिरती मिलने के बाद छोड़ने की बात कही। तभी पीड़ित हिम्मत जुटाते हुए आरोपियों को धक्का देकर भाग निकला। बदमाशों ने पीछा कर दोबारा उसको पकड़ लिया। भागने को लेकर गुस्साए बदमाशों ने पीड़ित को जमीन पर पटक-पटक कर पीटा। लेकिन मॉनिंग वॉक पर निकले अन्य लोगों को आता देख कार सवार बदमाश मौके से फरार हो गए। पुलिस ने घटना स्थल व आसपास लगे सीसीटीवी फुटेज के आधार पर कार सवार बदमाशों की तलाश शुरू कर दी है।

## सरकार किसान व पशुपालकों के कल्याण के लिए प्रतिबद्ध : दिया कुमारी

जयपुर। चौमू तहसील की ग्राम पंचायत मोरोजा में ग्राम रथ अभियान के तहत उपमुख्यमंत्री दिया कुमारी की अध्यक्षता में संध्या चौपाल का आयोजन किया गया। उपमुख्यमंत्री ने कहा कि राज्य सरकार अंतिम पंक्ति में बैठे व्यक्ति तक विकास का लाभ



उपमुख्यमंत्री दिया कुमारी ने चौमू में ग्राम रथ अभियान के तहत संध्या चौपाल में मेधावी विद्यार्थियों को पुरस्कार देकर सम्मानित किया।

**■ 'ग्राम-2026' जयपुर में 23 से 25 मई को होगा**

पहुंचाने के संकल्प के साथ योजनाओं को धरातल तक पहुंचा रही है। उन्होंने ग्राम रथ अभियान को जन-जन तक सरकार को योजनाओं और ग्लोबल राजस्थान एग्रीटेक मीट-2026 के प्रचार प्रसार का सशक्त माध्यम बताया। उपमुख्यमंत्री ने कहा कि मुख्यमंत्री भजनलाल शर्मा के कुशल नेतृत्व प्रदेश सरकार कृषि, किसान व पशुपालकों के कल्याण के लिए प्रतिबद्धता से कार्य कर रही है। उन्होंने इस दौरान ग्रामीणों की परिवेदनार्थी संवेदनशीलता से सुनी एवं उनके त्वरित निस्तारण के निर्देश संबंधित विभागीय अधिकारियों को प्रदान किये।

इस दौरान स्थानीय जनप्रतिनिधियों द्वारा चौमू उपखण्ड में विभिन्न सड़कों के निर्माण पर सट्टे हाइवे के निर्माण की स्वीकृति वाचत उपमुख्यमंत्री का आभार प्रकट किया गया एवं चौमू-दूदू स्टेट हाइवे को फोरलेन हाइवे स्वीकृत करने वाचत मांग की। इस दौरान कला

जत्या के स्थानीय कलाकारों ने नृत्य व गायन के अनूठे अंदाज में बेहतरीन प्रस्तुतियों से राज्य सरकार की विभिन्न जनकल्याणकारी योजनाओं व ग्राम के बारे में आमजन को जानकारी प्रदान की। संध्या चौपाल में रामलाल शर्मा

पूर्व विधायक चौमू, दिलीप सिंह उपखण्ड अधिकारी चौमू, डॉ विजयपाल विरसोई तहसीलदार चौमू राज्य मूल सामग्री विकास अधिकारी प.स. गोविन्दगढ़ एवं अन्य ब्लॉक स्तरीय अधिकारीगण बैठक में उपस्थित रहे।

## 'प्रधानमंत्री के सात संदेश सुझाव नहीं, बल्कि राष्ट्रिहत में प्रत्येक नागरिक का कर्तव्य'

जयपुर। भाजपा प्रदेश अध्यक्ष मदन राठौड़ ने कहा कि वर्तमान वैश्विक परिस्थितियों और आर्थिक चुनौतियों के दौर में नरेंद्र मोदी द्वारा देशवासियों से किया गया राष्ट्र प्रथम - कर्तव्य सर्वोपरि का आह्वान आत्मनिर्भर और सशक्त भारत की दिशा में महत्वपूर्ण कदम है। प्रधानमंत्री द्वारा दिए गए सात संदेश केवल सुझाव नहीं, बल्कि राष्ट्रिहत में प्रत्येक नागरिक का कर्तव्य है। राठौड़ ने कहा कि प्रधानमंत्री ने देशवासियों से जहां संभव हो वक फ्रॉम होम को प्राथमिकता देने, अगले एक वर्ष तक अनावश्यक रूप से सोना खरीदने से बचने, पेट्रोल एवं डीजल की खपत कम करने तथा मेट्रो एवं सार्वजनिक परिवहन के अधिक उपयोग का आग्रह किया है। इसके साथ ही खाद्य तेल के सीमित उपयोग, अनावश्यक उपयोग में बर्बादी, रसायनिक उर्वकों पर निर्भरता घटाकर प्राकृतिक खेती को बढ़ावा देने तथा विदेशी उत्पादों के स्थान पर स्वदेशी उपजाने का संदेश दिया है। भाजपा प्रदेश अध्यक्ष मदन राठौड़ ने कहा कि प्रधानमंत्री का यह आह्वान केवल बल्कि मजबूती के संकेत नहीं है, बल्कि यह पक्काकरण संरक्षण, आत्मनिर्भरता, ऊर्जा बचत और वोकेल फॉर लोकल का भावना को भी सशक्त करता है। विदेश यात्राओं को सीमित करने

- 'प्रधानमंत्री नरेंद्र मोदी के 7 आह्वानों को जनआंदोलन बनाने का समय'
- प्रधानमंत्री का आह्वान ऊर्जा बचत और वोकेल फॉर लोकल की भावना को करेगा सशक्त : मदन राठौड़

और स्वदेशी संसाधनों को प्राथमिकता देने से देश को अर्थव्यवस्था को नई मजबूती मिलेगी। भाजपा प्रदेश अध्यक्ष मदन राठौड़ ने प्रदेशवासियों से अपील करते हुए कहा कि प्रत्येक नागरिक प्रधानमंत्री के इन संदेशों को अपने दैनिक जीवन में अपनाए और राष्ट्रिहत को सर्वोपरि रखते हुए विकसित भारत के निर्माण में सक्रिय भागीदारी निभाए। उन्होंने कहा कि जब देश का प्रत्येक नागरिक अपने कर्तव्य को समझकर आगे बढ़ेगा, तभी भारत विश्व पटल पर और अधिक शक्तिशाली एवं आत्मनिर्भर राष्ट्र के रूप में स्थापित होगा।

## युवती से छेड़छाड़ करने वाला गिरफ्तार

जयपुर। मोती डूंगरी थाना पुलिस ने राह चलती युवती का रास्ता रोककर उसके साथ अश्लील हरकत, छेड़छाड़ और मारपीट करने वाले सिरफिरे अशिक को गिरफ्तार किया है। पुलिस उपायुक्त (जयपुर पूर्व) रंजीता शर्मा ने बताया कि 21 वर्षीय महिला निवासी जवाहर नगर कच्ची बस्ती में मामला दर्ज करवाया है कि गोविंद मार्ग स्थित एक निजी ऑफिस (औषधि वितरण) में काम करती है और वह आरोपित विक्रम राज को करीब 2 साल से जानती थी और दोनों के बीच सामान्य दोस्ती थी। करीब एक महीने पहले दोनों के बीच विवाद होने पर उसने बातचीत करना बंद कर दिया। इसके बावजूद आरोपित फोन और मैसेज कर लगातार उसे परेशान कर रहा था। परेशान होकर पीड़िता ने अपनी सिम भी बदल ली, जिसके बाद आरोपी उसका पीछा करने लगा और उसे जबरन रोकेन व जान से मारने की धमकियां देने लगा। इस पर 9 मई 2026 की सुबह जब पीड़िता अपने ऑफिस जा रही थी, तभी रास्ते में गोविंद मार्ग पर आरोपित विक्रम राज अचानक उसके सामने आ गया और उसे जबरन रोकेन की कोशिश की। जब वह डरकर ऑफिस की तरफ भागने लगी तो आरोपित ने सुसुरान गली में उसे घसीटा, हाथ पकड़कर बदतमीजी की और अश्लील हरकत करते हुए उसके पैर पकड़ लिए। इसके बाद वह मारपीट कर मौके से फरार हो गया। पुलिस ने इस संबंध में मामला दर्ज किया और घटनास्थल के आसपास लगे सीसीटीवी कैमरों के फुटेज खंगाले और तकनीकी विश्लेषण मोबाइल लोकेशन के आधार पर आरोपित को ढूँढकर सलाखों के पीछे पहुंचा दिया।

C M K

C M K